



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.17 පැය 1420	දුරකථන අංකය Tel.NO	011-2887973	මගේ අංකය My NO	D/Media/Out/1604/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. වන අලියෙකු පහරදීමෙන් පුද්ගලයෙකු මියයාම - අඹන්පොල පොලිස් වසම

2025.08.17 වන අද දින අළුයම් කාලයේ අඹන්පොල පොලිස් වසමේ කාසිකොටේ නැගෙනහිර ප්‍රදේශයේදී වන අලියෙකු පහරදීම හේතුවෙන් පුද්ගලයෙකු බරපතල තුවාල ලබා අඹන්පොල රෝහලට ඇතුලත් කිරීමෙන් පසු වැඩිදුර ප්‍රතිකාර සඳහා නිකවැරටිය රෝහල වෙත ඇතුලත් කිරීමේදී මියගොස් ඇති බවට ලද තොරතුරක් මත අඹන්පොල පොලිසිය විමර්ශන ආරම්භ කර ඇත.

මරණකරු වයස අවුරුදු 53 ක් වූ අඹන්පොල ප්‍රදේශයේ පදිංචිකරුවෙකු වේ.

මරණකරු විසින් තම ඉඩමට පැමිණි වන අලියකු පලවාහැරීමට යාමේදී මෙලෙස වන අලි ප්‍රහාරයට ලක්ව ඇති බවට දැනට සිදු කරන ලද විමර්ශනයේදී අනාවරණය වී ඇත. අඹන්පොල පොලිස් ස්ථානය විසින් වැඩිදුර විමර්ශන සිදු කර ගෙන යනු ලබයි.

02. මාරක රිය අනතුරක් - බිබිල පොලිස් වසම.

2025.08.17 වන අද දින අළුයම් කාලයේ බිබිල පොලිස් වසමේ බිබිල මහියංගණය මාර්ගයේ අඹකැටිය හන්දිය ප්‍රදේශයේදී 05 කණුව දෙස සිට කොටගම දෙසට ධාවනය වූ වන්දනා වාරිකාවක් යමින් සිටි බස් රථයක් නැවත 05 කණුව දෙසට යාමට හැරවීම සඳහා පසුපසට ධාවනය කිරීමේදී එම බස් රථයේ පසුපස දොරින් බැසීමට ගිය කාන්තාවක් පා පුවරුවෙන් ඇද වැටී බස් රථයේ ඉදිරිපස රෝදයට යටවීමෙන් අනතුරක් සිදුව ඇත. අනතුරින් බරපතල තුවාල ලැබූ පදික කාන්තාව බිබිල රෝහලට ඇතුලත් කිරීමෙන් පසු මියගොස් ඇත.

මරණකාරිය වයස අවුරුදු 83 ක් වූ බිබිල ප්‍රදේශයේ පදිංචිකාරියකි.

මෘත ශරීරය බිබිල රෝහලේ මෘත ශරීරාගාරයේ තැන්පත් කර ඇති අතර අනතුර සම්බන්ධයෙන් බස් රථයේ රියදුරු අත්අඩංගුවට ගෙන ඇත. බිබිල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.